

## گل کرسٹ کی خدمات پر ایک نظر

ڈاکٹر ریحان احمد قادری

درجہ نگار، بہار

### ملخص

گل کرسٹ کا نام ہندوستان کے اردو زبان کی تحریک میں ایک نمایاں کردار کے طور پر لیا جاتا ہے جس کو ہندوستان کی تاریخی ادب میں فراموش کرنا جرم ہوگا۔ کیونکہ آپ نے ہندوستانی زبان کو فروغ دینے میں اور اس کو عوام الناس تک پہنچانے میں کلیدی رول نبھایا ہے۔ اگر جان گل کرسٹ نہ ہوتے تو اردو زبان آج تک اچھی صحت کے ساتھ ہم تک نہ پہنچ پاتا۔ جان بورتھ وک گل کرسٹ (۱۸۴۱-۱۷۵۹) اینڈبرا (اسکاٹ لینڈ) کے شہری تھے۔ ان کی ابتدائی تعلیم اپنے وطن میں ہوئی اور انہوں نے اینڈبریونیورسٹی سے طب (ڈاکٹری) کے علم کو حاصل کیا۔ تعلیم مکمل ہونے پر معاش کی فکر میں وہ ویسٹ انڈیز گئے پھر کچھ سال وہاں گزار کر ۱۷۸۲ء میں بمبئی آگئے۔ یہاں آ کر آپ نے محسوس کیا کہ ہندوستان میں قیام اس وقت تک بے سود رہے گا جب تک وہ یہاں کی مروجہ زبان کا وافر علم حاصل نہ کر لے۔ اپنی انگریزی کتاب جس کا نام اردو لغت اور قواعد ہے کے ”ضمیمے“ Appendia میں لکھا ہے کہ میں نے مصمم ارادہ کر لیا ہے کہ وہ اس زبان کا علم حاصل کریں گے جسے اصطلاحاً مسلمان (Moors) کے نام سے موسوم کیا جاتا ہے۔ فورٹ ولیم کالج میں آ کر جب ڈاکٹر جان گل کرسٹ نے نصابی کتب کی تلاش کی تو معلوم ہوا کہ نہ صرف نصابی کتب موجود نہیں بلکہ کسی قسم کا مواد خواندگی بھی وہاں وجود میں نہیں ہے۔ یہ ماجرا دیکھ کر ماتحت منشیوں کی مدد سے ”کالج کونسل“ کی اجازت لیے بغیر بارہ کتابیں تیار کرائیں اور کلکتہ کے الگ الگ پریس خانوں میں بانٹ دیں کہ وہ جلد از جلد کتابوں کو طبع کر دیں۔ ان کتابوں میں مسکین کے مرثیے، سنگھاسن، بتیسی ہسلنتلا نائک، اخلاق ہندی، مادھونل، پیتال پچھپی ناگری رسم الخط میں اور چاردریش و مثنوی

میر حسن، گلستان کا اردو ترجمہ، طوطا کہانی، گلشن ہند اردو رسم الخط میں اور ”مشقیں“ کے نام سے بارہویں کتاب اردو، ناگری، رومن رسم الخطوں میں شامل تھیں۔

☆☆☆☆☆

گل کرسٹ شہر سورت میں بنگال آرمی کے بمبئی دستے میں نائب سرجن کی حیثیت سے بحال ہوئے اور لشکر کے ساتھ جب ان کا تبادلہ سورت سے فتح گڑھ ضلع فیض آباد ہوا تو اس نے ایک خط میں لکھا کہ ”کرنل چارلس مورگن کی کمان میں جب بنگال آرمی کے دستے ساتھ وہ سورت سے فتح گڑھ روانہ ہوا تو بے شمار قصبوں اور دیہاتوں سے گزرتے ہوئے اس نے دیکھا کہ وہ زبان جسے وہ حاصل کر رہا تھا ہر جگہ بولی جا رہی تھی۔ سورت میں رہتے ہوئے آپ نے اردو زبان کی لغت اور قواعد تیار کرنے کا منصوبہ بنایا تھا۔ پھر ۱۷۸۵ء میں اس منصوبہ کو پایہ تکمیل تک پہنچانے کے لئے تنخواہ والاؤنس کے ساتھ ایک سال کی چھٹی کی درخواست دی جو منظور ہوئی۔ اس کے بعد لکھنؤ، فیض آباد، الہ آباد، جونپور، بنارس اور دوسرے مقامات کا سفر کیا تا کہ وہ اپنے منصوبوں کے لیے مواد جمع کر سکیں۔ اسی لگن کے ساتھ دن رات محنت کرتے رہے اور ۱۷۸۶ء میں انہوں نے اپنی لغت کا پہلا حصہ مکمل کیا پھر بورڈ سے درخواست کی کہ انہیں اس بنارس کی زمین داری میں رہنے اور نیل کی کاشت کرنے کی اجازت بھی دی جائے۔ چنانچہ یہ اجازت اور مزید رخصت بھی انہیں مل گئی۔ جب بنارس کی عمل داری میں اس نے غازی پور میں قیام کیا اور مسٹر چارٹر کے ساتھ مل کر نیل کی کھیتی شروع کر دی۔ اس میں انہیں فائدہ ہوا لیکن جب وہ دونوں حضرات مقامی زمینداروں کے مقدمے میں پھنس گئے تو چارٹر نے یورپ اور گل کرسٹ نے کلکتہ جانے کا راستہ اختیار کر لیا۔

عتیق صدیقی نے لکھا کہ ان کا آخری خط ۲۶ دسمبر ۱۷۹۴ء کا ملتا ہے۔ آگے کچھ پتہ نہیں چلتا کہ ۱۷۹۸ء تک دونوں کیا کرتے رہے۔ آگے آپ نے لکھا کہ اس عرصے میں وہ اپنے علمی کاموں میں مشغول رہے ہوں گے اور اگست ۱۷۹۸ء میں انہوں نے اپنے کام کی تین جلدیں شائع کیں، پہلے جلد میں لغت، دوسری میں قواعد اور تیسری جلد ضمیمے پر مشتمل تھی، اسی سال اس نے ”اورینٹل لنگویسٹ“ (Oriental Linguist) کے نام سے تینوں جلدوں کا خلاصہ مرتب کیا۔ آگے عتیق صدیقی نے کہا ہے کہ لغت وقواعد میں اولیت کا سہرا تو گل کرسٹ کے سر نہیں باندھا جاسکتا لیکن کیفیت کے اعتبار سے اس کا کام فوقیت رکھتا ہے۔ لغت کا حصہ اول ۱۷۸۶ء میں، حصہ دوم ۱۷۹۰ء میں ہندوستانی زبان کے گرامر ۱۷۹۶ء میں، ضمیمہ ۱۷۹۸ء میں اور نیٹل لنگویسٹ ۱۷۹۸ء میں شائع ہوئے تھے۔ اس لیے یہ کام نہ صرف گورنر جنرل نے بلکہ انگریز حلقوں میں بھی اس لیے پسند کیا گیا کہ لغت وقواعد کی مدد سے آپ نے پنی کاوش اور محنت سے اردو زبان کا جو عام طور پر سارے ہندوستان میں بولی اور سمجھی جاتی ہے سیکھنا

آسان ہو گیا تھا۔ ان کتابوں کی اشاعت سے اس کے شہرت میں غیر معمولی اضافہ ہوا تو اس نے طب چھوڑ کر اسی زبان کی تعلیم و تدریس کو اپنا ذریعہ معاش بنانے کا ارادہ کر لیا یہ ان کی زندگی کا بہت ہی اہم موڑ تھا۔

فورٹ ولیم کالج میں آ کر جب ڈاکٹر جان گل کرسٹ نے نصابی کتب کی تلاش کی تو معلوم ہوا کہ نہ صرف نصابی کتب موجود نہیں بلکہ کسی قسم کا مواد خواندگی بھی وہاں وجود میں نہیں ہے۔ یہ ماجرا دیکھ کر ماتحت منشیوں کی مدد سے ”کالج کونسل“ کی اجازت لیے بغیر بارہ کتابیں تیار کرائیں اور کلکتہ کے الگ الگ پریس خانوں میں بانٹ دیں کہ وہ جلد از جلد کتابوں کو طبع کر دیں۔ ان کتابوں میں مسکین کے مرثیے، سنگھاسن، بتیسی، سکلنتا نائک، اخلاق ہندی، مادھول، پیتال پچھسی ناگری رسم الخط میں اور چار درویش و مثنوی میر حسن، گلستان کا اردو ترجمہ، طوطا کہانی، گلشن ہند اردو رسم الخط میں اور ”مشقین“ کے نام سے بارہویں کتاب اردو، ناگری، رومن رسم الخطوں میں شامل تھیں۔ ان کتابوں کے مکمل ہونے پر ۱۸۰۱ء کے آخر میں کالج کے سکریٹری نے ان کے نام خط لکھا تھا جس کے جواب میں ۱۲ جنوری ۱۸۰۲ء میں گل کرسٹ نے کچھ اس طرح لکھا کہ ہندوستانی زبان میں چونکہ طلبہ کی ضرورت مکمل کرنے والی کتابیں موجود نہیں تھیں اس لیے میں نے بارہ کتابیں تیار کر کے طبع کے لیے دی ہیں۔ اس پر کالج سکریٹری نے جواباً اشاعت کے کام کو روکنے کا حکم دیا۔ اور یہ لکھا کہ اب بغیر اجازت مزید کتابیں نہ تیار کرائی جائیں۔ گل کرسٹ نے پھر اپنے خط میں وضاحت کرتے ہوئے کہا کہ ”ہندوستان“ کے پروفیسر کی حیثیت سے یہ میری ذمہ داری ہے کہ میں ایسے کاموں کو آگے بڑھاؤں جو اس زبان کی ترقی کے لیے مفید ہوں۔ ہندوستانی زبان ابھی ناپختہ حالت میں اپنے ابتدائی مرحلے میں ہے اور یہ زبان کبھی اپنے سن بلوغت کو نہیں پہنچ سکے گی۔ اگر پیدائش کے وقت ہی اسے سخت مالی و رسی پابندیوں سے جکڑ دیا گیا۔ ساتھ ہی اس نے یہ بھی لکھا کہ بہ صورت دیگر وہ چند شرائط کے ساتھ سارے اخراجات خود اٹھانے کے لیے تیار ہوئے۔ ان کی درخواست قبول کر لی گئی پھر آپ نے بڑے پیمانے پر کتابوں کی اشاعت کا منصوبہ بنا کر ”ہندوستانی پریس“ کے نام سے الگ ادارہ قائم کیا، کالج میں جو نائپ و طباعت کا سامان موجود تھا وہ تمام گل کرسٹ کو دے دیا گیا۔ لکھنے والوں کی حوصلہ افزائی کے لیے انہوں نے تیس منشیوں کے لیے کالج کو لکھا مگر صرف پانچ ہی مل سکے۔

ایک تجویز کے ذریعے آپ نے کالج کونسل کو لکھا کہ مشرقی زبانوں کی طباعت کے لیے یورپی اصولوں کو سامنے رکھ کر ایسی تبدیلیاں کی ہیں جو ہندوستانی زبان کے لیے نہایت مفید ثابت ہوں گی۔ آپ نے نمونہ کالج کو بھیج دیا۔ جن کی عکاسی آج ہندوستانی پریس کی کتابوں میں دیکھنے کو ملتی ہیں۔ گل کرسٹ ہندوستان کے لیے رومن رسم الخط کا حامی تھا۔ اس نے رومن رسم الخط میں بھی کافی تبدیلیاں کی تھیں جن سے اردو و ہندی کی مخصوص آوازیں واضح کی جاسکتی تھیں۔ زر کیش خراج کر کے پریس میں نیا نائپ ڈھلویا تھا تا کہ صحیح ہندوستانی تلفظ کی اچھی کتابیں شائع

ہوں۔ ”ہندوستانی“ کو طباعت کی سطح پر جدید دور میں داخل کرنے کے لیے جو خدمات گل کرسٹ نے انجام دیں وہ بھی ناقابل فراموش ہیں۔

کالج میں جوش و خروش کے ساتھ ہندوستانیوں کو کم سے کم وقت میں ترقی دینے کی جو کوشش انہوں نے کی جو یقیناً قابل تعریف ہے۔ گل کرسٹ نے نئے دور کے تقاضوں کے مطابق تصنیف و تالیف کے عمل کا جو راستہ دکھایا وہ دیکھتے ہی دیکھتے تاریخی دھاروں سے آن ملا جس سے ہمیشہ ہمیشہ کے لیے اردو نثر کا راستہ متعین ہو گیا۔ ”ہندوستانی زبان“ کی کتابیں گل کرسٹ نے لکھوائی تھیں ان کی تعداد ساٹھ تھی جن میں طبع کچھ ہو گئیں اور کچھ زیر طبع تھیں اور بعض طباعت کے لیے تیار تھیں اور ۲۳ کے قریب وہ کتابیں تھی جو طباعت کے لیے تیار کی جا رہی تھیں۔ کتابوں کو دیکھ کر اندازہ ہوتا ہے کہ آپ نے کم وقت میں خود زیادہ کام کر کے غیروں کی صلاحیتوں کو بروئے کار لا کر ان سے کام لینے میں انہیں مہارت حاصل تھیں۔ قابل توجہ بات ہے کہ سب کتابوں کے موضوعات میں حد درجہ تنوع ہے مگر معیار نثر وہی ہے جسے یکساں طور پر سب میں ہوتا ہے۔ گل کرسٹ ”ہندوستانی“ کو ایک ایسی اہم اور بڑی زبان سمجھتا تھا جس میں بے حساب طرز کے امکانات موجود تھے۔ ”کالج کونسل“ کی جو رپورٹ بھیجی اور اس میں اس زبان کے بارے میں جو واضح کیا جو اس طرح نظر آتا ہے:

”یونانی و لاطینی (زبانیں) اب برطانیہ عظمیٰ میں استعمال سے زیادہ اپنی قدامت کی وجہ سے محترم سمجھی جاتی ہیں۔ اور فرانسیسی زبان اگر ہم اپنی دیسی زبان (انگریزی) سے اس کا مقابلہ کریں تو وہ بھی (اب) معمولی قدر و قیمت کی مالک ہیں۔ اگر ہم مشابہت کے تعلق سے دیکھیں تو ”ہندوستانی“ زبان بھی ہندوستان کی دوسری زبانوں کے مقابلہ میں اسی طرح بلندیاں طے کرے گی۔ اگر وہ مخالفانہ و نامبارک حالات میں جبر و بے چارگی کا شکار نہ ہوتیں جس طرح انگریزی زبان نے ہمارے اپنے ملک میں انہیں ہی صورت حال میں عروج کے زینے طے کیے تھے۔“

ایسا معلوم ہوتا ہے کہ ”کالج کونسل“ نے گل کرسٹ کی اپیل کو اس لیے مسترد کر دیا کہ ”کمپنی کے نظماً“ خود کالج کی اسکیم ہی کو مسترد کر چکے تھے اس لیے ایسی حالت میں گل کرسٹ کے طباعتی پروگرام کو کھلی چھوٹ دینا

حکمت عملی کے خلاف تھا۔ گل کرسٹ کو اب دو طرح کی پریشانی کا سامنا کرنا پڑا ایک طرف طباعتی منصوبہ مسترد کر دیا گیا تو دوسری اسے باقی پروفیسروں کے مقابلے میں ان کی تنخواہ بھی کم تھی۔ گل کرسٹ نے لکھا کہ ہندوستانی شعبے کو ہندوستان کے ترجمے کا کام سونپا جائے اور الاؤنس اسے دیا جائے جو یہ بھی منظور نہ ہو سکا۔ آخر میں دل برداشتہ ہوا کہ واپس وطن لوٹ جانا چاہتا تھا مگر وٹزلی کی مشورہ پر اس نے اپنا ارادہ ترک کر دیا لیکن چند مہینہ گزرنے پر اس نے خرابی صحت کی وجہ کراچیا تک استعفا دے دیا۔

انگلستان پہنچ کر وہ خود اڈنبرا چلے گئے۔ وہاں ۳۰/ اکتوبر ۱۸۰۴ء کو انڈین ایونیورسٹی نے قدیم و نامور طالب علم گل کرسٹ کو ایل ایل ڈی کی اعزازی ڈگری سے نوازا۔ کچھ عرصے گزرنے کے بعد وہ لندن چلے گئے۔ یہاں آ کر ہندوستانی زبان کے بارے میں کئی اہم لکچر دیے۔ خود کی چند کتابوں کی از سر نو تدوین کی پھر سیاست پر کچھ کتابیں لکھیں۔ لندن میں رہ کر آپ نے کم و بیش دس کتابیں اور شائع کرائیں مگر قیام ہندوستان کے دوران خصوصاً فورٹ ولیم کالج میں انجام دیا ہوا وہ کام جس نے اردو ہندی ادب کی تاریخ میں جان گل کرسٹ کو زندہ جاوید بنا دیا۔ باغ و بہار گل کرسٹ نے لکھوا کر شائع کرایا۔ باغ اردو (ترجمہ گلستان) وہ پہلی کتاب ہے جو فورٹ ولیم کالج سے شیعری افسوس کے ذریعہ لکھی گئی اور کالج سے ہی شائع ہوئی۔ گل کرسٹ ایک بے قرار روح کے مالک اور خواب دیکھ کر حقیقت میں بدلنا ان کا مقصد تھا۔ مقصد کو سامنے رکھ کر اس پر تن من و دھن سے لگ جاتے پھر لگن کے ساتھ اس کو حاصل کر لیتے۔ یہ مزاج کے زور رنج اور تند خو تھے۔ جب ہیڈ لے نے خود کی لغت پر نظر ثانی کی اور کسی حوالے کے اس کی لغت سے متعدد الفاظ و معانی شامل کر دیا تو گل کرسٹ نے اپنی دوسری کتاب ”دی اورینٹل لنگویسٹ“ میں ہیڈ لے کی لکھی لغت کا تحقیر کے ساتھ ذکر کیا تھا جب کہ اپنی نے انگلستان میں انہیں الگ کر دیا تو پھر گل کرسٹ نے ایک کتاب لکھی تھی اور اس میں کہنے کے بھی خواہوں کو کھل کر برا بھلا کہا۔ وہ دوسری وجہ سے چڑھے ضرور ہو گئے تھے لیکن کام کرنے اور دوسرے لوگوں سے کام لینا جانتے تھے۔ گل کرسٹ جو ہر شناس آدمی تھے۔ گل کرسٹ فورٹ ولیم کالج میں دس سال اور رہ جاتے تو اردو ادب کو نئے نئے مصنفین سے مالا مال کر دیتے وہ سب کے سب عمدہ صلاحیتوں کے مالک ہوتے مگر افسوس کہ قدرت کو یہ منظور نہ تھا۔ شیعری نے ڈاکٹر جان گل کرسٹ کی مدح میں قطعہ رقم کیا ہے جو ان کی صلاحیتوں کو نمایاں کرتے ہوئے یوں نظر آتا ہے:

پیشوائے صاحبان عقل گل کرسٹ  
صاحب عالی طبیعت، صاف طینت، با صفا  
تو ہر اک فن کا محقق ہے نہیں کچھ اس میں شک

مرتبہ قامت کو پہنچا ہے تیری تحقیق کا  
جامع الفاظ اردو دہر میں تو ہے فقط

خوبی تالیف تیری کوئی کب ہے جاننا  
نحصلتیں نیکوں کی جتنی ہیں وہ تجھ میں ہیں جمع  
تیری ملاجی جہاں تک گئے ہے وہ بجا

منشی عام طور پر صاحب علم و فن ہونے کے باوجود غیر معروف تھے جب کہ وہ تمام فورٹ ولیم کالج سے وابستہ افراد تھے مگر ان میں سے کوئی بھی صاحب تصنیف نہیں تھے۔ ان کی پوشیدہ صلاحیتوں کو بھانپ کر گل کرسٹ نے ان سے کام لیا۔ ان کی تصانیف اس کی جو ہر شناسی کا کھلا ثبوت ہیں۔ ان میں جناب شیر علی افسوس (تاریخ تقرر ۱۵ اکتوبر ۱۸۰۰ء)، کاظم علی جوان (۱۰ نومبر ۱۸۰۰ء)، مظہر علی ولا (۱۰ نومبر ۱۸۰۰ء)، بہادر علی حسینی (۳ مئی ۱۸۰۱ء)، تاریخی چرن مشرا (۳ مئی ۱۸۰۱ء)، میر امن (۳ مئی ۱۸۰۱ء)، حیدر بخش حیدری (۳ مئی ۱۸۰۱ء)، لولال کوی (۷ جون ۱۸۰۲ء)، خلیل علی خاں اشک (۱ اگست ۱۸۰۳ء) وغیرہ یہ تمام لوگ شعبہ ہندوستانی سے جڑنے سے پہلے اردو زبان سے واقفیت رکھنے والے حلقوں میں نا آشنا تھے، غیر معروف تھے)

انہوں نے جب گل کرسٹ کی ہدایات پر عمل کر تصنیف و تالیف کا کام شروع کیا تو آج وہ بھی اردو ادب کی تاریخ کا اہم حصہ بن گئے۔ عتیق صدیقی نے روک کی مدد سے ایک فہرست منشیوں کی تیار کی تھی جس میں کالج کے ۴۲ منشیوں اور دس ان مؤلفین کی فہرست بھی دی جو کالج میں ملازم کی حیثیت سے کام کرتے تھے مگر گل کرسٹ نے ان سب سے تصنیف و تالیف اور ترجمے کا کام بڑے شوق سے لیا تھا۔ ان کے نام یہ ہیں نہال چند لاہوری، مرزا علی لطف، بنی زائن وغیرہ قابل ذکر ہیں۔ گل کرسٹ جن سے کام لیتے ان کے حقوق کا بھی خیال رکھتے تھے۔ اگر ہندوستانی زبان کو فارسی و دیوناگری دونوں رسم الخطوں میں ہندوستان کی مرکزی زبان کے طور پر تسلیم کر لیا جاتا تو تاریخ اس طرح نہ مرتی جس طرح آج وہ مری ہوئی نظر آتی ہے۔ ہر طرف تنگ دلی، تنگ نظری، اور تعصب قوموں کی وہ بیماریاں ہیں جو خود سوزی و خود کشی کی ایک صورت ہیں۔ جس کا علاج کرنا ناممکن ہے۔

گل کرسٹ اپنی زبان یعنی انگریزی کا شاعر بھی تھا ان کی نظموں کو ڈاکٹر عبادت بریلوی نے مرتب کیا ہے۔ ان کی شخصیت کا پتہ انگریزی زبان میں اس کی نثر کی توانائی سے ہوتا ہے۔ آپ نے تصانیف یادگار چھوڑی ہیں۔ قیام ہندوستان کے دوران (۱۸۰۴-۱۷۸۲) میں آپ نے ”ہندوستانی“ زبان سے متعلق سترہ کتابیں لکھی

ہیں جن کا ذکر کرنا نہایت ضروری سمجھتا ہوں کیونکہ ان کتابوں سے ان کی ادبی دنیا کا پتہ چلتا ہے۔ اگر ان کی کوشش نہ ہوتی تو آج ہندوستانی زبان زندہ و جاوید نہ ہوتیں۔ ان کی ترتیب کچھ اس طرح سامنے آرہی ہے: جوہنقی صدیقی نے درج کرائی ہے:

(۱) ’’اے ڈکشنری۔ انگلش اینڈ ہندوستانی (A Dictionary English and

Hindustani): اس لغت میں انگریزی لفظ کے اردو معنی، رومن اور اردو رسم الخط شامل کیے گئے ہیں۔ اس کتاب کا اول حصہ کلکتہ سے ۱۷۸۶ء میں اور دوسرا حصہ ۱۷۹۰ء میں شائع ہوا۔ اس کا دوسرا ایڈیشن ’’ہندوستانی فیلوجی‘‘ (Hindustani Philology) کے نام سے ایک جلد میں ایڈیشن ۱۸۱۰ء میں چھپا تھا اس میں معنی صرف رومن رسم الخط میں درج کیا گیا تھا۔ پھر اس کتاب کا تیسرا ایڈیشن ۱۸۲۵ء میں اور چوتھا آخری ایڈیشن ۱۸۵۰ء میں لندن سے جاری ہوا۔ یہ ہندوستانی زبان کے متعلق انیسویں صدی کا ایک بڑا اور نمایاں کام تھا۔

(۲) ’’اے گرامر آف دی ہندوستانی لنگویج‘‘۔ اس کتاب میں گل کرسٹ نے ہندوستانی زبان کی

قواعد اور صرف و نحو کے اصول، زبان سیکھنے اور سکھانے کے لیے بیان کیے گئے تھے اس کا پہلا حصہ ۱۷۹۶ء میں تو دوسرا ایڈیشن ۱۸۰۹ء میں کلکتہ سے شائع ہوا تھا۔

(۳) ’’ایپینڈکس‘‘ (Appendix):۔ یہ تالیف ڈاکٹر گل کرسٹ کی لغت اور قواعد کا ضمیمہ ہے جس

میں معنی رومن رسم الخط میں درج کیے گئے تھے۔ ۱۷۹۸ء کلکتہ سے شائع ہوئی۔

(۴) ’’دی اوریینٹل لنگویسٹ‘‘ (The Oriental Linguist):۔ یہ ۱۷۹۸ء میں شائع ہوئی۔

اس میں عام زبان میں ہندوستان کی مقبول عام زبانوں کا تعارف کرایا گیا تھا۔ ساتھ ہی کثرت سے انگریزی الفاظ کے ہندوستانی میں اور ہندوستانی الفاظ کے انگریزی میں معانی درج کیے گئے ہیں۔ اس کے علاوہ سادہ زبان میں مفید مکالمات بھی شامل ہیں۔ ساتھ ہی قصص و حکایات اور نظمیں بھی درج بھی گئی ہیں تاکہ زبان سیکھنے والے بول چال کی زبان کو مشق کر سکیں فوجی طلبہ کی ضرورت کے لیے فوجی ساز و سامان کے انگریزی و ہندوستانی نام بھی شامل کیے گئے ہیں۔

(۵) ’’دی انٹی جارگونٹ‘‘:۔ اس کتاب میں پہلے ہندوستانی زبان کے موضوع پر مقدمہ لکھا گیا اور

پھر متعدد الفاظ کے معنی دیئے گئے ہیں۔ یہ کلکتہ سے ۱۸۰۰ء میں منظر عام پر لایا گیا۔

(۶) ’’اے نیو تھیوری آف پرسیئن وررز‘‘ (A New Theory of Persian

Verbs):۔ اس کتاب میں افعال و مصادر فارسی اور ان کے ہندوستانی و انگریزی مترادفات دیئے گئے ہیں اس کا حصہ اول ہرکارہ پریس کو لکھا تا سے ۱۸۰۱ء اور کلکتہ ہی سے دوسرا حصہ ۱۸۰۲ء میں شائع ہوا تھا۔



ہوئی۔ یہ پانچویں کتاب ۱۸۰۲ء کی تھی۔

(۱۳) ”دی ہندی رومن ارتھو پیکل گرافیکل ایٹی میٹم“ (The Hindi Roman

Orthopical Graphical Altimetam: کتاب میں مشرق و مغرب کے زبانوں کے صوتی نظام اور اس کے اصولوں کو منظم طریقے سے بیان کر کے زبان مشرق یعنی ”ہندوستانی“ کے عملی اصول کو بیان کیا گیا ہے۔ گل کرسٹ نے رومن رسم الخط میں ہندوستانی آوازوں کے متعلق سے جو ترمیم کی تھیں ان کو بیان کیا گیا ہے۔ اس میں گل کرسٹ کے انگریزی ”پیش لفظ“ کے علاوہ شکنتلا تا تک بھی رومن رسم الخط میں شامل ہے۔

(۱۵) ”دی ہندی اسٹوری ٹیلر“ (The Hindi Story Teller): نقلیات ہندی دو

حصوں میں یہ کتاب بیک وقت رومن، ناگری اور فارسی رسم الخط میں مرتب کی گئی، جو شائع ہوئی اس کا پہلا حصہ ۱۸۰۲ء میں، دوسرا حصہ ۱۸۰۳ء میں ”ہندوستانی پریس“ کلکتہ سے جاری کیا گیا۔ پہلے حصہ کا دوسرا ایڈیشن ۱۸۰۶ء میں شائع ہوا۔

(۱۶) ”دی اورینٹل فیبلسٹ“ (The Oriental Fabulist): کتاب میں حکایت لقمان کو

ہندوستانی، فارسی، عربی، برج بھاشا اور سنسکرت میں ترجمہ کر کے انہیں رومن رسم الخط میں لکھا گیا۔ یہ ترجمہ ان زبانوں کے جاننے والوں نے اپنی اپنی زبانوں میں کیے اور گل کرسٹ نے ان سب میں رومن رسم الخط کا استعمال کیا تھا۔ اس میں گل کرسٹ نے اپنا ترمیم کردہ رومن رسم الخط کا استعمال کیا تھا۔ جس کے اصول رو بک نے اپنی کتاب میں یوں دیئے ہیں۔

(۱۷) ”دی مورل پری پٹیور یعنی اخلاق ہندی“ (The moral pre patwar): اس

کتاب کو لکھنے کا مقصد ایک زبان سے دوسری زبان سکھانے کا تھا۔ اس لیے یہ کتاب مرتب کی گئی جس میں ”چند نامہ سعدی“ کا منظوم انگریزی ترجمہ شامل ہے۔ جس کو ڈاکٹر گل کرسٹ نے رزمیہ طرز میں کیا تھا اور ساتھ ہی اس میں گلڈون کانٹر میں کیا ہوا انگریزی ترجمہ بھی شامل ہے۔ اس کے آخری میں مظہر علی خاں ولا کا ترجمہ چند نامہ سعدی ”ہندوستانی“ منظوم بھی شامل ہے۔ اس کو ۱۸۰۳ء میں ہندوستانی پریس کلکتہ سے شائع کرایا گیا تھا۔

(۱۸) ”قاعدہ ہندی ریختہ عرف رسالہ گل کرسٹ“ (A Grammar of the

Hindustani Language): یہ ہندوستانی زبان میں لکھا گیا تھا۔ گل کرسٹ نے ”اے گرامر آف دی ہندوستانی لنگویج“ سے ایک قواعد انگریزی طلبہ کی تعلیم کے لیے انگریزی زبان میں لکھی جو ۱۷۹۶ء میں جاری ہوئی۔ رسالہ گل کرسٹ اردو میں لکھا گیا جس میں عربی اصول و قواعد کے مطابق اردو قواعد لکھی گئی ہے۔ یہ کتاب پہلی بار ۱۸۲۰ء میں ہندوستانی پریس کلکتہ سے قاعدہ ہندی ریختہ عرف رسالہ گل کرسٹ کے نام سے شائع ہوئی۔

اس وقت گل کرسٹ کو ہندوستان سے گئے سولہ برس ہو چکے تھے۔

اگر آپ گل کرسٹ کی کتابوں کی فہرست کو دیکھتے تو یہ سب طلبہ کی نصابی اور اساتذہ کی تدریسی ضرورتوں کو پورا کرنے کے لیے لکھی گئی کتابیں تھیں۔ ہندی ریختہ (اردو) سے ان کو گہرا لگاؤ تھا، وہ اردو ہندی کو ایک دوسرے کے قریب لانے کے لیے اسے ”ہندوستانی“ کے نام موسوم کر کے رومن رسم الخط میں لکھنے کے حامی تھے۔ اس نے اردو طباعت میں بھی کافی اہم اور نمایاں خدمات انجام دی ہیں۔ اردو املا، اعراب اور رموز اوقاف پر توجہ دے کر زبان کی ترقی و تدریس میں ان کی کیا اہمیت ہے اس کو اجاگر کیا ہے اس نے کالج کے نشیوں سے بول چال کی مادہ نثر میں جو کتابیں لکھوائیں ان میں سے اکثر آج بھی غیر معمولی اہمیت کی حامل ہیں، تصنیف، تالیفات، ترجمہ، طباعت، املا وغیرہ میں جدید تقاضوں کو شامل کر کے اردو زبان کو دور جدید کے دائرہ میں لاکھڑا کر دیا۔ یہ وہ خدمات ہیں جن کے لیے ہماری تاریخ انہیں ہمیشہ یاد رکھے گی۔ ان کی خدمات کو فراموش کرنا اردو ادب اور ہندوستانی تہذیب پر ناحق خون کرنا سمجھا جائے گا۔ ان کی تعریف میں چند اشعار میر کے حاضر کر اپنی بات ختم کرتا ہوں:

وہ آئے بزم میں اتنا تو میر نے دیکھا  
پھر اس کے بعد چراغوں میں روشنی نہ رہی  
یہ کس نے آتے ہی الٹی نقاب چہرے سے  
کہ جھلملانے لگے سب چراغ محفل کے  
یہ کون آیا کہ دھیمی پڑ گئی نو شمع کی  
پتنگوں عوض اڑنے لگیں چنگاریاں دل کی